



European Research Council  
Executive Agency

Established by the European Commission

# SEJHA GĦAL ESPRESSJONI TA' INTERESS

## Aġenti Temporanji (AD 6) għall-ERCEA

### ERCEA/TA/172/2019

L-Aġenzija Eżekuttiva tal-Kunsill Ewropew għar-Riċerka (ERCEA) qed torganizza Sejha għal Espressjoni ta' Interess bl-għan li tistabbilixxi Lista ta' Riżerva ta' madwar 15-il kandidat għal:

### Aġent tal-Programm ta' Riċerka fil-qasam tal-Analizi u tal-Monitoraġġ tal-Etika

Il-perjodu ta' registrazzjoni se jibda **26/03/2019** u jagħlaq **26/04/2019, f'12:00 (nofsinhar),  
hin ta' Brussell.**



European Research Council  
Executive Agency

Established by the European Commission

## A. Min ahna u x'noffru

L-ERCEA hija ddedikata biex tagħzel u tiffinanzja l-ideat eċċellenti li jkunu għadhom ma sehħewx u lix-xjenzjati li qed joħolmuhom.

Fil-prattika, l-ERCEA tappoġġja x-xogħol tal-ERC, l-ewwel korp ta' finanzjament pan-Ewropew li jsostni riċerka fil-fruntieri tal-għarfien eċċellenti fl-Ewropa, stabbilit mill-Kummissjoni Ewropea fi Frar 2007. L-ERCEA nholqot biex timmaniġġja l-Programm tal-Ideat, parti mis-Seba' Programm ta' Qafas ta' Riċerka tal-UE (FP7). Il-mandat tagħha ġie mġedded sal-2024, għall-implimentazzjoni ta' parti mill-Programm ta' Qafas Orizzont 2020 għar-Riċerka u l-Innovazzjoni (2014-2020).

Sabiex jintlaħqu l-oġġettivi tal-ERC, l-ERCEA timmaniġġja diversi għotjiet ta' riċerka fil-fruntieri tal-għarfien: "Għotjiet għad-Debuttanti" immirati lejn mexxejja tar-riċerka emergenti li jinsabu fil-bidu tal-karriera, "Għotjiet ta' Konsolidazzjoni" immirati lejn riċerkaturi eċċellenti li diġà huma indipendenti, "Għotjiet Avanzati" li jappoġġjaw l-aqwa riċerkaturi stabbiliti, kif ukoll "Għotjiet ta' Sinergija" għal gruppi li jkun fihom minn tnejn sa erba' Investigaturi Prinċipali biex jindirizzaw b'mod kongunt proġetti ta' riċerka ambizzjużi. L-għotjiet jiffinanzjaw proġetti fi kwalunkwe qasam ta' riċerka, bl-eċċellenza tkun il-kriterju uniku tal-għażla. Minn mindu nholqot l-Aġenzija, ġew appoġġjati madwar 9,000 riċerkatur ewlieni f'diversi stadji tal-karrieri tagħhom. Taht Orizzont 2020, l-ERCEA għandha baġit totali ta' madwar EUR 13-il biljun.

L-ERCEA hija ddedikata għall-eċċellenza fir-riċerka u fl-aspetti kollha tal-ħidma tagħha u tfittex li tattira persunal professjonali u b'motivazzjoni għolja bil-kwalifiki u l-għarfien espert ġusti. L-ambjent tax-xogħol tal-ERCEA huwa modern, dinamiku, jagħti ispirazzjoni u jinvolvik fih.

Fi hdan l-ERCEA, id-Dipartiment tal-Ġestjoni Xjentifika jwettaq kompiti li jirrikjedu fehim tas-suġġett xjentifiku. Dan jimplimenta l-proċess ta' rieżami bejn il-pari u tal-analiżi tal-etika għall-għażla tal-għotjiet tal-ERC u tal-proċessi għall-monitoraġġ xjentifiku u tal-etika fir-rigward tal-għotjiet. Id-Dipartiment jappoġġja lill-Kunsill Xjentifiku fix-xogħol tiegħu peress li huwa relatat ma' suġġetti xjentifiċi.

L-Aġenzija tinsab fil-qalba ta' Brussell u mistennija li jkollha total ta' 529 persunal sat-tmiem tal-2020. Għal aktar dettalji dwar l-ERC u l-ERCEA, jekk jogħġbok żur is-sit web tagħna: <http://erc.europa.eu/>

Fl-organizzazzjoni ta' din is-Sejha għal Espressjoni ta' Interess, l-ERCEA tfittex li timla l-postijiet vakanti attwali u futuri tal-Aġent tal-Programm ta' Riċerka fil-qasam tal-Analiżi u l-Monitoraġġ tal-Etika.



European Research Council  
Executive Agency

Established by the European Commission

## **Aġent Temporanju (AD 6) – Aġent tal-Programm ta' Riċerka Analizi u tal-Monitoraġġ tal-Etika (ERCEA/TA/172/2019)**

### **Ahna**

Fi ħdan id-Dipartiment B, l-Unità B.1 tittratta l-Analizi tal-Etika u l-Ġestjoni tal-Esperti. L-Unità tiddefinixxi u timmaniġġja l-proċessi għall-analizi u l-monitoraġġ tal-etika. L-Unità timplimenta wkoll ir-reklutaġġ u l-pagamenti tal-esperti.

### **Ahna noffru**

L-Aġent tal-Programm ta' Riċerka se jaħdem bħala konsulent u koordinatur għall-analizi tal-etika u għall-monitoraġġ tal-etika tal-proposti u tal-proġetti ffinanzjati mill-ERC, u se jkollu l-kompiti li ġejjin:

### **Jipprovdi pariri dwar kwistjonijiet ta' etika**

- Juża l-kompetenza u l-għarfien tiegħu biex jagħti pariri lill-kollegi dwar kwistjonijiet ta' etika bħar-riċerka klinika, it-trattament xieraq tal-annimali, id-drittijiet tal-bniedem, il-protezzjoni tad-data, ir-riċerka dwar iċ-ċelloli u t-tessuti, ir-riċerka dwar il-pajjiżi b'introjtu baxx.
- Jirrevedi u jivvalida l-awtorizzazzjonijiet tal-etika ta' proposti u proġetti, abbozzati mill-uffiċjali tal-etika.
- Jieħu sehem bħala koordinatur tal-bord fil-bordijiet dwar l-analizi tal-etika.
- Jiddefinixxi linji gwida u mudelli b'kontenut relatat mal-etika biex jiġu meġhuna jwettqu r-riċerka tagħhom skont il-prinċipji tal-etika.

### **Jorganizza x-xogħol**

- Jikkoordina x-xogħol tal-uffiċjali tal-etika flimkien mal-Kap tas-Settur u TAs oħra fis-Settur. Jilhaq qbil dwar il-prijoritajiet u l-iskadenzi.
- Jaġixxi bħala koordinatur tas-sejthiet relatati mal-etika fi ħdan is-Settur għal sejha waħda jew aktar. Jissorvelja l-proċess tal-etika u jiżgura li l-iskadenzi jiġu ssodisfati.
- Jikkontribwixxi għall-ippjanar tal-bordijiet dwar l-analizi tal-etika. Jiddefinixxi l-gruppi ta' esperti għal kull bord abbażi tal-għarfien espert tagħhom.
- Jiżgura s-segwitu tal-implimentazzjoni tal-proġetti billi jimmonitorja l-obbligi kuntrattwali permezz tal-monitoraġġ tal-etika, il-kontrolli tal-etika u r-reviżjonijiet tekniċi.
- Jappoġġja lill-Kap tas-Settur biex jintlaħqu l-oġettivi tas-Settur.

### **Iżomm proċeduri u linji gwida**



European Research Council  
Executive Agency

Established by the European Commission

- Jikkontribwixxi għall-assigurazzjoni tal-kwalità interna tax-xogħol tas-Settur tal-Etika billi jabbozza linji gwida u proċeduri għall-implimentazzjoni xierqa tal-proċess tal-etika. Jiżgura li jinżamm sett sħiħ ta' proċeduri u linji gwida għall-operazzjonijiet kollha fis-Settur.
- Janalizza u jivvaluta l-proċess tal-etika u jipprovdi rispons u suggerimenti għal titjib.
- Isegwi l-evoluzzjoni tas-sistemi tal-IT li huma rilevanti għas-Settur (bħal SEP, Sygma, Compass) billi jiehu sehem b'mod attiv fi gruppi ta' utenti. Jipproponi u jinnegozja b'mod attiv funzjonalitajiet godda. Jikkontribwixxi għall-ittejtjar ta' verżjonijiet godda tas-sistemi tal-IT.

## B. Kwalifiki ġenerali u esperjenza meħtieġa

### 1. Kriterji ta' eliġibbiltà

Il-kandidati se jiġu kkunsidrati eliġibbli għall-għażla fuq il-bażi tal-kriterji formali li ġejjin li għandhom jiġu ssodisfati sal-iskadenza għall-applikazzjonijiet:

#### 1.1 Kundizzjonijiet ġenerali:

- Ikunu ċittadini ta' Stat Membru tal-Unjoni Ewropea;
- Igawdu mid-drittijiet kollha bħala ċittadini;
- Ikunu ssodisfaw kwalunkwe obbligu impost mil-liġijiet applikabbli dwar is-servizz militari;
- Jissodisfaw ir-rekwiżiti tal-karattru għad-dmirijiet involuti<sup>1</sup>;
- Ikunu fiżikament b'saħħithom sabiex iwettqu dmirijiethom.

#### 1.2 Kundizzjonijiet speċifiċi:

##### 1.2.1 Kwalifiki

Ikollu livell ta' edukazzjoni li jikkorrispondi għall-istudji universitarji mwettqa ta' mill-inqas tliet snin attestati b'diploma. Se jiġu aċċettati biss kwalifiki maħruġa mill-awtoritajiet tal-Istati Membri tal-UE u kwalifiki rikonoxxuti bħala ekwivalenti mill-awtoritajiet rilevanti tal-Istati Membri tal-UE. F'każijiet fejn id-diplomi jkunu nkisbu minn Stat Membru mhux tal-UE, il-kandidat jista' jkun meħtieġ jipprovdi d-dokument rilevanti ta' komparabbiltà minn awtorità rikonoxxuta.

##### 1.2.2 Għarfien tal-lingwi

Ikollhom għarfien komprensiv tal-Ingliż u għarfien sodisfaċenti ta' lingwa uffiċjali oħra tal-UE sal-punt meħtieġ biex ikunu jistgħu jwettqu d-dmirijiet li jirrigwardaw il-kariga. L-Ingliż huwa l-lingwa ta' hidma predominanti fl-ERCEA u ġeneralment jiġi kkunsidrat bħala *l-lingua franca* tal-komunità xjentifika.

##### 1.2.3 Esperjenza professjonali

Il-kandidati, fid-data tal-għeluq tal-applikazzjonijiet, irid ikollhom esperjenza professjonali ta' mill-inqas tliet snin, miksuba wara l-gradwazzjoni msemmija f'1.2.1. Programm ta' dottorat, anke wieħed mingħajr hlas, se jitqies bħala esperjenza professjonali għal massimu ta' tliet snin.

<sup>1</sup> Qabel il-hatra, il-kandidat li jintgħażel jiġi mitlub jagħti ċertifikat mill-fajl tal-pulizija tiegħu li jindika li ma jkollux rekord kriminali.  
ERCEA/TA/172/2019



European Research Council  
Executive Agency

Established by the European Commission

## 2. Kriterji tal-ghazla

### 2.1 Essenzjali

#### 2.1.1 Esperjenza professjonali

- L-esperjenza professjonali ta' mill-inqas tliet snin (kif mitlub fil-punt 1.2.3) għandha tkun fil-qasam tal-indirizzar tal-kwistjonijiet ta' etika relatati ma' żewġ oqsma jew aktar minn dawn li ġejjin: ir-riċerka klinika, it-trattament xieraq tal-annimali, id-drittijiet tal-bniedem, il-protezzjoni tad-data, ir-riċerka dwar iċ-ċelloli u t-tessuti, ir-riċerka dwar il-pajjiżi b'introjtu baxx, il-ħarsien u s-sikurezza tal-ambjent, l-użu ħażin u l-użu doppju u l-intelliġenza artifiċjali.

#### 2.1.2 Hiliet u kompetenzi ġenerali (se jiġu vvalutati waqt it-test bil-miktub u l-intervista)

- Hiliet tajbin ta' tmexxija, organizzazzjoni u komunikazzjoni;
- Għarfien eċċellenti tal-kwistjonijiet ta' etika;
- Hiliet analitiċi eċċellenti;
- Hiliet eċċellenti ta' abbozzar, b'attenzjoni għad-dettall;
- Entużjażmu u kunfidenza biex jikkoordina bordijiet ta' evalwazzjoni li jinvolvu esperti esterni ta' livell għoli;
- Kapaċità li jaħdem tajjeb taħt pressjoni u f'ambjent multikulturali;
- Għarfien tajjeb tal-politiki u l-programmi Ewropej ta' riċerka.

#### 2.1.3 Għarfien tal-Lingwi

Il-kandidati jrid ikollhom għarfien komprensiv ta' waħda mil-lingwi uffiċjali tal-Unjoni Ewropea u għarfien sodisfaċenti ta' lingwa oħra tal-Unjoni Ewropea, sal-punt meħtieġ biex ikunu jistgħu jwettqu d-dmirijiet marbuta mal-kariga. B'mod partikolari, il-kandidati jridu juru kmand eċċellenti tal-Ingliz miktub u mitkellem (livell C1).<sup>2</sup>

### 2.2 Ta' vantaġġ

- Għarfien tajjeb tal-leġiżlazzjoni tal-UE li hija rilevanti għall-etika tar-riċerka;
- Kwalifika akkademika f'wieħed mill-oqsma li ġejjin: l-Etika, il-Filosofija, ix-Xjenzi Bijomedici, il-Bijoloġija; il-Liġi; id-Drittijiet tal-Bniedem; il-Ġeografija Umana; il-Qasam Veterinarju; il-Psikoloġija; l-Antropoloġija; l-Ekonomija; ix-Xjenzi Ambjentali; ix-Xjenzi Politiċi; l-Intelliġenza Artifiċjali.

---

<sup>2</sup> Qafas Komuni Ewropew ta' Referenza għal-Lingwi.  
ERCEA/TA/172/2019



European Research Council  
Executive Agency

Established by the European Commission

## C. Proċess ta' Għażla

### 1. Il-Kumitat tal-Għażla

Se jinhatar Kumitat tal-Għażla għal dan il-profil u se jkun magħmul minn tal-inqas ħames membri, inkluż membru mahtur mill-Kumitat tal-Persunal. Jistgħu jinhatru membri sostituti biex jissostitwixxu lill-membri li jkunu ddikjaraw kunflitt ta' interess.

Taht l-ebda ċirkostanza l-kandidati m'għandhom javviċinaw lill-Kumitat tal-Għażla huma stess, b'mod dirett jew indirett dwar din l-għażla. L-Awtorità tal-Ħatra tal-ERCEA (minn hawn 'il quddiem AHCC) tirriżerva d-dritt li tiskwalifika lil kwalunkwe kandidat li jinjora dawn l-istruzzjonijiet. Huwa u josserva l-merti tal-kandidati, il-Kumitat tal-Għażla għandu josserva l-prinċipju ta' trattament indaqs.

### 2. Skeda indikattiva

Il-proċess tal-għażla għandu jiehu diversi xhur biex jitlesta. Il-kandidati se jiġu infurmati bl-eżitu tal-istadji differenti fiż-żmien dovut.

### 3. Ammissjoni għall-proċedura tal-għażla

Ladarba tkun għaddiet l-iskadenza biex tiġi sottomessa l-formola tal-applikazzjoni, il-Kumitat tal-Għażla se jikkontrolla l-applikazzjonijiet sottomessi għall-profil tagħhom mal-**kriterji ta' eliġibbiltà** kif jiġi deskritt taht il-Kapitolu b, it-Taqsima 1.

### 4. Valutazzjoni inizjali tal-applikazzjonijiet

Il-Kumitat tal-Għażla se jivvaluta l-applikazzjonijiet tal-kandidati eliġibbli b'referenza għall-**kriterji tal-għażla** kif deskritt hawn fuq taht il-Kapitolu b, Taqsima 2.

### 5. Stedina għat-testijiet bil-miktub

Wara li titlesta l-valutazzjoni, il-Kumitat tal-Għażla se jistabbilixxi lista mqassra ta' madwar **45** kandidat li jaqblu l-aħjar mal-htigijiet tal-profil. Il-kandidati magħzula se jiġu mistiedna jgħaddu minn test bil-miktub<sup>3</sup>.

**Il-kandidati li jġibu punteġġ oghla mil-livell limitu fit-testijiet bil-miktub biss (ara 6.1 hawn taht) se jiġu mistiedna għall-intervista.**

Il-kandidati se jiġu mistiedna għal intervisti bil-posta elettronika minn [ERC-SELECTION@ec.europa.eu](mailto:ERC-SELECTION@ec.europa.eu). F'każ li l-indirizz elettroniku tal-kandidati jinbidel qabel jintemm il-proċess tal-għażla, huma mitluba jinfurmaw lil [ERC-SELECTION@ec.europa.eu](mailto:ERC-SELECTION@ec.europa.eu).

Jekk jogħġbok innota li, bhala regola ġenerali, għal skopijiet organizzattivi, l-appuntamenti stabbiliti mill-ERCEA ma jistgħux jinbidlu fuq talba mill-kandidat.

---

<sup>3</sup> Mhux aktar minn tliet darbiet tal-għadd tal-kandidati magħzula mfittxija għal-Lista ta' Riżerva se jiġu mistiedna jagħmlu t-test bil-miktub.  
ERCEA/TA/172/2019



European Research Council  
Executive Agency

Established by the European Commission

## 6. Testijiet

### 6.1 Test bil-miktub

It-test se jkun bl-Ingliż fil-bini tal-ERCEA fi Brussell u se jiġi mmarkat b'mod anonimu, minn total 100 punt (marka biex tgħaddi: 70). It-test bil-miktub se jinkludi:

- (1) Eżerċizzju ta' studju tal-każ dwar sugġett relatat mal-qasam tal-kariga vakanti, imfassal biex jittestja l-għarfien tekniku tal-kandidati, kif ukoll il-kapaċità tagħhom biex jifhmu, janalizzaw, iqassru u jabbozzaw bl-Ingliż.
- (2) Mistoqsijiet ġenerali biex jivvalutaw l-għarfien tal-kandidat dwar l-Istituzzjonijiet tal-UE, il-politiki u l-programmi tar-riċerka Ewropej, l-ERC u l-hidma tagħha, inklużi l-hiliet u l-kompetenzi ġenerali dettaljati fil-punt 2.1.2 "Hiliet u kompetenzi ġenerali".

### 6.2 L-intervista

L-intervista se tiffinalizza l-valutazzjoni tal-kandidati skont il-kriterji tal-għażla.

L-intervista se ssir bl-Ingliż fil-bini tal-ERCEA fi Brussell. L-għarfien tat-tieni lingwa uffiċjali min-naħa tal-kandidat se jiġi vvalutat f'konformità mal-punt 1.2.2 "Għarfien tal-lingwi". L-intervista se tiġi mmarkata fuq 100 marka (marka biex tgħaddi: 70).

## 7. Verifika tad-dokumenti u l-eligibbiltà

L-applikazzjoni tal-kandidat se titqabbel mad-dokumenti u ċ-ċertifikati oriġinali sabiex tiġi kkonfermata l-preċiżjoni tad-dikjarazzjonijiet li jkunu saru fl-applikazzjoni u l-eligibbiltà tal-kandidat.

**Jekk, fi kwalunkwe hin, jiġi stabbilit li l-informazzjoni f'applikazzjoni tkun ġiet iffalsifikata apposta, il-kandidat jiġi skwalifikat mill-proċess tal-għażla.**

L-inkluzjoni fuq Lista ta' Riżerva jibqa' soġġett għall-konferma tal-eligibbiltà tal-kandidat wara l-verifika tad-dokumenti oriġinali.

## 8. Lista ta' riżerva

Il-Kumitat tal-Għażla se jpoġġi madwar 15-il kandidat li jkunu ġabu l-ogħla marki fuq il-Lista ta' Riżerva. L-abbozz tal-Lista ta' Riżerva mhux ikklassifikata f'ordni alfabetika se jintbagħat lill-AHCC tal-ERCEA għall-approvazzjoni.

**Il-kandidati għandhom jinnutaw li l-inkluzjoni fuq Lista ta' Riżerva ma timplika l-ebda intitolament għal impjeg.**

Il-Lista ta' Riżerva se tkun valida għal perjodu ta' 12-il xahar mid-data tal-istabbiliment tagħha. Il-validità tal-Lista ta' Riżerva tista' tiġi estiża skont id-diskrezzjoni tal-AHCC.





European Research Council  
Executive Agency

Established by the European Commission

## 9. Notifika lill-kandidati

Il-kandidati kollha se jiġu nnotifikati dwar l-eżitu tal-applikazzjoni tagħhom minn [ERC-SELECTION@ec.europa.eu](mailto:ERC-SELECTION@ec.europa.eu). Sabiex il-proċess tal-għażla jiġi ffacilitat, kull korrisondenza mal-kandidati rigward dan il-post vakanti se ssir bl-Ingliż.

## 10. Proċedura ta' Applikazzjoni

Il-kandidati għandhom jissottomettu l-Formola tal-Applikazzjoni tagħhom bl-Ingliż, u jibagħtuha fuq [ERC-SELECTION@ec.europa.eu](mailto:ERC-SELECTION@ec.europa.eu).

Is-suġġett tal-posta elettronika għandu jsemmi l-isem tal-familja segwit mir-referenza tas-Sejha, kif ġej: "ISEM TAL-FAMILJA - ERCEA/TA/172/2019 – Ethics Review and Monitoring".

L-ERCEA se tqis biss l-applikazzjonijiet li jiġu rċevuti sal-iskadenza, li hija **26/04/2019 f'12:00 (nofsinhar) hin ta' Brussell**.

Ir-referenzi professjonali (ara l-paġna 6 tal-Formola tal-Applikazzjoni) jistgħu jiġu kkonsultati f'każ li l-kandidati jiġu inklużi f'Lista ta' Riżerva tal-ERCEA (u b'hekk ikunu għaddew f'din l-għażla), u f'każ li servizz ta' reklutaġġ ikun għażilhom bl-għan li joffrilhom kuntratt ta' impjieg u jkun jixtieq jikkonferma d-dikjarazzjonijiet li jkunu saru fil-proċess tal-għażla. Jekk jogħġbok innota li sabiex jiġu rrispettati r-regoli dwar il-protezzjoni tad-data personali, l-ismijiet u d-data tal-kuntatt għandhom jingħataw bil-kunsens tal-persuni li isimhom ikun elenkat.

L-applikanti huma mwissija biex ma jistennewx sal-aħħar ġurnata biex jissottomettu l-applikazzjonijiet tagħhom, għaliex traffiku kbir tal-internet jew xi difett fil-konnessjoni tal-internet jistgħu jwasslu għal diffikultajiet fis-sottomissjoni. L-ERCEA ma tistax tinzamm responsabbli għal kwalunkwe dewmien minhabba dawn id-diffikultajiet. Il-kandidati huma responsabbli wkoll għall-informazzjoni li huma jipprovdu, li hija l-bażi għall-valutazzjoni tal-Kumitat tal-Għażla. Huma għandhom ir-responsabbiltà li jiżguraw li l-informazzjoni kollha tkun kompluta u korretta qabel jissottomettu l-applikazzjoni.

Il-kandidati se jiġu skwalifikati jekk **ma**:

- jikkonformawx mal-kundizzjonijiet tal-applikazzjoni għas-Sejha ppubblikata;
- jibagħtux l-applikazzjoni tagħhom sal-iskadenza;
- ma jibagħtux applikazzjoni kompluta li tinkludi l-elementi kollha mitluba;
- ma jissodisfawx il-kriterji kollha tal-eligibbiltà;
- ma jipprovdux id-dokumenti ta' sostenn kollha meħtieġa.





European Research Council  
Executive Agency

Established by the European Commission

## 11. Il-provvista tad-dokumenti originali fil-ġurnata tal-intervista

Jekk jiġu mistiedna għall-intervista, fil-ġurnata tal-intervista l-kandidati se jkun meħtieġa juru kopji originali jew iċċertifikati tad-dokumenti li juru ċ-ċittadinanza, l-istudji u kwalunkwe esperjenza professjonali. Fil-ġurnata tal-intervista l-kandidati huma meħtieġa jgħibu:

- dokument li juri ċ-ċittadinanza (eż. passaport, karta tal-identità jew kwalunkwe dokument uffiċjali ieħor li jispeċifika ċ-ċittadinanza, li għandu jkun inkiseb mhux iktar tard mid-data tal-għeluq għar-reġistrazzjoni online);
- jekk ikun rilevanti, dokument li juri li l-obbligi li jikkonċernaw is-servizz militari jkunu ġew issodisfati;
- id-diploma/diplomi li jiċċertifikaw it-tlestija b'suċċess tal-istudji;
- evidenza tal-esperjenza professjonali li turi b'mod ċar id-dati tal-bidu u tat-tmiem u n-natura tad-dmirijiet imwettqa (eż. kuntratti tax-xogħol, ċertifikati tal-impjegaturi).

**Kopji stampati tal-paġni web u/jew referenzi għas-siti web ma jikkostitwixxux dokumenti ta' sostenn għal dawn l-iskopijiet.**

Il-kandidati għandhom iġibu wkoll kopja ta' kull dokument. Wara l-verifika, id-dokumenti originali jergħu jiġu rritornati fil-ġurnata tal-intervista. Il-kopji se jinżammu għall-perjodi speċifikati fid-Dikjarazzjoni tal-Privatezza Speċifika ppubblikata fuq is-sit web tal-ERCEA – ara t-taqsima F.

## D. Kundizzjonijiet tal-Impjieg

Il-kandidati fuq il-Lista ta' Riżerva li jirriżultaw mill-proċess tal-għażla jistgħu jiġu mistiedna għat-tieni intervista mis-servizzi tar-reklutaġġ fl-ERCEA. Il-kandidati li jintgħażlu tat-tieni intervista jistgħu jiġu offruti kuntratt temporanju skont it-Titolu I, l-Artikolu 2(f) tal-Kundizzjonijiet tal-Impjieg għall-Aġenti l-Oħra tal-Unjoni Ewropea (CEOS)<sup>4</sup>. Il-post tal-impjieg se jkun Brussell, il-Belġju.

Il-grad tar-reklutaġġ se jkun AD 6. Il-kandidati li jintgħażlu li jiġu offruti kuntratt ta' impjieg, fid-dhul tas-servizz se jingħataw grad fil-Pass 1 jew Pass 2, skont it-tul tal-esperjenza professjonali tagħhom. Is-salarji bażiċi fix-xahar għall-grad AD 6 huma:

- Skala 1: €5.416,58
- Skala 2: €5.644,20

Sabiex l-esperjenza professjonali tiġi kkunsidrata, din għandha tkun relatata ma' waħda mill-oqsma tal-attività tal-Istituzzjoni. L-esperjenza professjonali se tingħadd mid-data li fiha l-applikant ikun kiseb il-kwalifika minima għal aċċess għall-kariga. Esperjenza professjonali qabel din id-data ma titqiesx. Huwa għalhekk essenzjali li tipprovi informazzjoni dwar il-kwalifika li tagħti aċċess għall-kariga, b'mod partikolari d-data tal-għotja. Fil-kalkolu tal-esperjenza professjonali, attività professjonali ddokumentata kif suppost (jiġifieri impjieg renumerat jew impjieg indipendenti) tiġi kkunsidrata. Servizz militari obligatorju jew servizz ċivili ekwivalenti għandhom jittieħdu inkunsiderazzjoni.

<sup>4</sup> Ara l-[Kundizzjonijiet tal-Impjieg ta' Aġenti Oħra tal-Unjoni Ewropea](#).  
ERCEA/TA/172/2019



European Research Council  
Executive Agency

Established by the European Commission

Il-liv tal-maternità statutorju jingħadd bhala attività professjonali, iżda l-liv bla hlas ma jghoddx. Xogħol part-time se jiġi kkunsidrat fi proporzjon għall-percentwal ta' sigħat ta' xogħol full-time maħduma. Perjodi ta' edukazzjoni jew taħriġ, traineeships bla hlas u għotjiet ta' studju ma jiġux ikkunsidrati. Kwalunkwe perjodu ta' żmien partikolari jista' jingħadd darba biss (eż. jekk l-applikant kellu impjieg full-time u għamel xogħol ta' konsulenza indipendenti filgħaxijiet u fi tmiem il-ġimgħa, il-ġranet ta' dan tal-aħħar ma jingħaddux mal-perjodu ta' dan ta' qabel).

Fil-każ ta' offerta għal impjieg u qabel ma jiffirma l-kuntratt, il-kandidat li jintgħażel se jintalab jagħmel eżami mediku obbligatorju minn wiehed mill-uffiċjali mediċi tal-Istituzzjonijiet sabiex ikun jista' juri li jissodisfa r-rekwiżit tal-Artikolu 28(e) tar-Regolamenti tal-Persunal għall-Uffiċjali tal-Komunitajiet Ewropej ("Regolamenti tal-Persunal").

Jekk għandu jiġi offrut kuntratt, id-durata inizjali tiegħu huwa ta' sentejn u jista' jiġġedded għal perjodu ulterjuri ta' sena. Jekk jerga' jiġġedded, il-kuntratt jiġi konkluż għal perjodu indefinit u se jintemm f'każ li l-ERCEA ma tibqax teżisti.

L-Istituzzjonijiet Ewropej għandhom l-iskema tas-sigurtà soċjali u tal-pensjoni tagħhom stess. Minbarra s-salarju bażiku, il-membri tal-persunal jistgħu jkunu intitolati għal diversi benefiċċji, b'mod partikolari l-benefiċċju tal-espatrijazzjoni, benefiċċju tad-djar, benefiċċju ta' tfal dipendenti u benefiċċju tal-edukazzjoni. Is-salarju huwa soġġett għal taxxa tal-Komunità mnaqqsa fis-sors; il-membri tal-persunal huma eżentati mit-tassazzjoni nazzjonali.

## **E. Opportunitajiet indaqs**

L-ERCEA tagħti valur lid-differenza u tippromwovi l-ugwaljanza. Aħna napplikaw politika ta' opportunitajiet indaqs u naċċettaw applikazzjonijiet mingħajr diskriminazzjoni fuq bażi ta' sess, razza, kultur, oriġini etnika jew soċjali, karatteristiċi ġenetiċi, lingwa, reliġjon jew twemmin, opinjoni politika jew ta' xort'ohra, appartenenza għal minoranza nazzjonali, proprjetà, twelid, diżabbiltà, età jew orjentazzjoni sesswali, skont l-Artikolu 1(d)(1) tar-Regolamenti tal-Persunal. Aħna noffru arrangamenti tax-xogħol li jiffavorixxu l-familja (hin flessibbli, telexogħol) fid-dawl tal-htigijiet operattivi.

## **F. Protezzjoni ta' data personali**

L-ERCEA tiżgura li d-data personali tal-applikanti tiġi pprocessata kif meħtieġ mir-Regolament (UE) Nru 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipprocessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (Il-Ġurnal Uffiċjali tal-Komunitajiet Ewropej, L 295 ta1-21 ta' Novembru 2018). Dan japplika b'mod partikolari għall-kunfidenzjalità u għas-sigurtà ta' tali data.

Stqarrija ta' Privatezza Speċifika hija ppubblikata fuq is-sit web tal-ERC fl-indirizz li ġej:

[https://erc.europa.eu/sites/default/files/document/file/erc\\_sps\\_selection.pdf](https://erc.europa.eu/sites/default/files/document/file/erc_sps_selection.pdf).

Il-kandidati huma mistiedna li jaqrawha b'attenzjoni, peress li tippovdi informazzjoni utli dwar l-ipprocessar tad-data personali tagħhom u d-drittijiet rilevanti.



European Research Council  
Executive Agency

Established by the European Commission

## G. Talba għal rieżami, appelli u lmenti

### Rieżami

L-ERCEA u l-Kumitati tal-Għażla joperaw fil-kuntest tal-prinċipji generali tal-liġi tal-Unjoni Ewropea kif interpretata mill-Qrati. Fil-valutazzjoni tal-merti tal-kandidati, il-Kumitati tal-Għażla josservaw il-prinċipju tat-trattament indaqs.

Jekk il-kandidati xorta jemmnu li wieħed minn dawn il-prinċipji ma jkunx ġie applikat fil-każ tagħhom, għandhom id-dritt, **fi żmien 10 ijiem kalendarji** mid-data ta' meta jkunu rċevew in-notifika tad-deċiżjoni li tkun intbagħtet lilhom, li jitolbu rieżami billi jibagħtu ittra fejn jibagħtu r-raġunijiet tagħhom lill-indirizz elettroniku: [ERC-SELECTION@ec.europa.eu](mailto:ERC-SELECTION@ec.europa.eu).

Fis-suġġett, il-kandidati għandhom jikkwotaw: Ir-referenza tal-proċess tal-għażla kkonċernati; l-isem sħiħ tagħhom, “Talba għal rieżami”, l-istadju tal-għażla kkonċernat fl-ilment tagħhom.

L-ERCEA se tibgħatha lill-President tal-Kumitat tal-Għażla jekk taqa' fil-mandat tal-Kumitat u l-kandidati għandhom jirċievu twegiba kemm jista' jkun malajr.

### Proċedura ta' Appell

Jekk, fi kwalunkwe stadju tal-għażla, il-kandidati jikkunsidraw li l-interessi tagħhom ikunu ġew preġudikati minn deċiżjoni partikolari, jew nuqqas ta' deċiżjoni, huma jistgħu jieħdu l-azzjoni li ġejja:

- Il-kandidati jistgħu jressqu lment amministrattiv skont l-Artikolu 90(2) tar-Regolamenti tal-Persunal fl-indirizz li ġej:

**Aġenzija Eżekuttiva tal-Kunsill Ewropew għar-Riċerka**

Għall-Attenzjoni tad-Direttur

REF: ERCEA/TA/172/2019

COV2, Post Rogier 16

B-1049 Brussell

L-ilment irid jitressaq fi żmien tliet xhur mid-data li fiha l-kandidati jiġu nnotifikati dwar l-att li jkun qiegħed jaffettwahom b'mod negattiv, jew in-nuqqas ta' att, biss jekk ir-regoli li jirregolaw il-proċess tal-għażla jkunu ġew miksura b'mod ċar. L-AHCC ma tistax thassar sentenza ta' valur (jiġifieri, il-kwalità tal-prestazzjoni ta' kandidat f'test bil-miktub jew orali jew ir-rilevanza tal-kwalifiki u tal-esperjenza professjonali) li tkun saret mill-Kumitat tal-Għażla. L-AHCC għandha tavża lill-persuna kkonċernata dwar id-deċiżjoni motivata tagħha fi żmien erba' xhur mid-data li fiha jkun sar l-ilment.



**European Research Council**  
Executive Agency

Established by the European Commission

• F'każ li l-ilment li ssemma' hawn fuq jiġi rrifjutat, il-kandidati jistgħu jitolbu rieżami ġudizzjarju tal-att li jkun qiegħed jaffettwahom b'mod negattiv, skont l-Artikolu 270 tat-Trattat dwar il-Funzjonament tal-Unjoni Ewropea u l-Artikolu 91 tar-Regolamenti tal-Persunal, quddiem:

### **Qorti tal-Ġustizzja tal-Unjoni Ewropea**

Ir-Registru tal-Qorti Ġenerali

Rue du Fort Niedergrünewald

L-2925 Il-Lussemburgu

[http://curia.europa.eu/jcms/jcms/Jo2\\_7030/mt/](http://curia.europa.eu/jcms/jcms/Jo2_7030/mt/)

It-talba għal rieżami ġudizzjarju trid titressaq fi żmien tliet xhur mid-data li fiha l-kandidati jiġu nnotifikati dwar id-deċiżjoni li tkun ittiehdet bħala risposta għall-ilment amministrattiv imsemmi hawn fuq.

Il-kandidati għandhom jindikaw ir-referenza ta' din is-Sejha għal Espressjoni ta' Interess.

## **Ilmenti lill-Ombudsman Ewropew**

Kwalunkwe ċittadin tal-Unjoni Ewropea jew kwalunkwe persuna fiżika jew ġuridika li toqgħod fi Stat Membru tista' tressaq ilment li jikkoncerna każijiet ta' amministrazzjoni hażina lill-Ombudsman Ewropew skont l-Artikolu 228(1) tat-Trattat dwar il-Funzjonament tal-Unjoni Ewropea:

### **L-Ombudsman Ewropew**

1, Avenue du President Robert Schuman - BP 403

F-67001 Strasbourg Cedex

<http://www.ombudsman.europa.eu/start.faces>

Għandu jiġi nnutat li l-ilmenti lill-Ombudsman ma jissospendux il-perjodi msemmija fl-Artikoli 90(2) u 91 tar-Regolamenti tal-Persunal għat-tressiq tal-ilmenti jew is-sottomissjoni ta' appell quddiem il-Qorti tal-Ġustizzja skont l-Artikolu 270 tat-Trattat dwar il-Funzjonament tal-Unjoni Ewropea. Għandu jiġi nnutat ukoll li, skont l-Artikolu 2(4) tar-Regolamenti u tal-kundizzjonijiet ġenerali li jirregolaw it-tweġiq tad-dmirijiet tal-Ombudsman Ewropew, kwalunkwe lment imressaq quddiem l-Ombudsman Ewropew irid ikun ippreċedut b'approċċi amministrattivi xierqa għand l-istituzzjonijiet u l-korpi kkonċernati.